



AGANEVNDIN

KÆRA 1/2016

FSF skrifstofan upplýsir Aganevndini:	
Málsheitið: HB kærir Giza Hoyvík fyri at nýta ólógligar leikarar	
Deild: U18 dreingir	Kapping: Landskappingin
Brot framt: 23.05.2016	Aganevndin móttikið kæru: 3. juni 2016
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: ja
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Ingunn Eiríksdóttir, lögfrøðingur og forkvinna, Anni á Hædd, lögfrøðingur og næstforkvinna og Sissal Kj. Kristiansen, ráðgevi.

1. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður Giza Hoyvík U18 dreingir dømt at tapa dystin móti HB tann 23. mai 2016 fyri brúk av ólógligum leikarum við málmuninum 0-3 sambært grein § 41 í kappingarreglunum fyri fótbólt.

2. Kærupástandir, partshoyringarsvar og møguligar viðmerkingar frá Starvsnevnd FSF's

HB hevur kært Giza Hoyvík fyri at nýta ólógligar leikarar í dysti millum Giza Hoyvík og HB tann 23. mai 2016 í U18 dreingja deildini.

Í kæruni vísir HB á, at Giza Hoyvík hevur nýtt 5 ólógligar leikarar í dystinum, og at talan er um leikararnar Símun Pætur Johansen, Knútur Jóannesarson, Tórbjørn Mikkelsen, Vensil Djurhuus og Boas Heinason, sum allir eru ov gamlir at leika í U18 deildini.

Kæran frá HB hevur verið sent til hoyringar hjá Giza Hoyvík, sum ásannar at talan helst er um brot.

3. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

4. Fakta í málinum

Tann 23. mai 2016 varð dystur leiktur millum Giza Hoyvík og HB í U18 dreingja deildini.

Leikararnar Símun Pætur Johansen, Knútur Jóannesarson, Tórbjørn Mikkelsen, Vensil Djurhuus og Boas Heinason leiktu fyri Giza Hoyvík í omanfyrinevnda dysti.

Sambært upplýsingum frá FSF umsitingini, eru allir 5 leikarar føddir í 1997 og tískil ov gamlir at



AGANEVNDIN

leika í U18 deildini utan undantaksloyvi sbrt. § 2 B, samanber § 2, stk. 4 í Kappingarreglunum fyri old boys, old girls, kvinnur á 2/3 vølli og yngri deildir.

Harumframt eru leikaraloyvini hjá Símun Pætur Johannesen og Knútur Jóannesarson skrásett hjá ávíkavist HB og B36 vísandi til § 15, stk.3 í kappingarreglunum fyri Fótibólt.

5. Lógarverkið

Sambært grein 15, stk. 3 í Kappingarreglunum fyri Fótibólt er leikari lógligur, tá hann er skrásettur í leikaraskráseting FSF' ella tá loyvisbræv er útskrivað.

Sambært § 2 B. í Kappingarreglunum fyri old boys, old girls, kvinnur á 2/3 vølli og yngri deildir, er fyri U18 menn ásett: *Fyri at kunna luttaka í kappingini, skal viðkomandi leikari ikki vera fylltur 18 ár, 01. januar í kappingarárinum, men vera fylltur 15 ár.*

Sambært § 2, stk. 4 í Kappingarreglunum fyri old boys, old girls, kvinnur á 2/3 vølli og yngri deildir er ásett: *Kappingarnevndin kann geva loyvi til, at í mesta lagi 3 leikarar, sum er føddur árið fyri aldursmarkið, kunnu luttaka í lands- og steypakappingini í deildini U18 dreingir í 2016.*

6. Staðfestingar, metingar, o.t.

Aganevndin kann staðfesta, at regluverkið er greitt innan hetta øki sbr. grein 15, stk. 3 í Kappingarreglunum fyri Fótibólt og í § 2 B, samanber § 2, stk. 4 í Kappingarreglunum fyri old boys, old girls, kvinnur á 2/3 vølli og yngri deildir.

FSF umsitingin ikki móttikið nakra umsókn um undantaksloyvi frá reglunum viðv. aldursmarkinum og hevur tí heldur ikki latið nevndu leikarum undantaksloyvi. Staðfestast kann tí, at reglurnar ikki eru hildnar.

7. Niðurstøða

Leikararnar Símun Pætur Johansen, Knútur Jóannesarson, Tórbjørn Mikkelsen, Vensil Djurhuus og Boas Heinason leiktu ólógliga fyri Giza Hoyvík í omanfyrinevnda dysti.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikara verður sektað við, at felagið verður dømt at tapa dystin. Aganevndin metir, at síggjast kann ikki burtur frá slíkum fordømunum.

8. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður Giza Hoyvík U18 dreingir dømt at tapa dystin móti HB tann 23. mai 2016 fyri brúk av ólógligum leikarum við málmuninum 0-3 sambært grein § 41 í kappingarreglunum fyri fótibólt.

9. Upplýsing um kærsmøguleika og freistir.



AGANEVNDIN

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

10. Staður, dagfesting og undirskrift Aganevndarinnar:

Tórshavn 21. juni 2016


Ingunn Ó. Eiríksdóttir, forkvinna